

# The Kashmir Series Of Texts & Studies.

No. LXXVI.

BODHAPANCHADASHIKA

AND

PARAMARTHA-CHARCHA

With the Vivarana

BY

*Pt. Hara Bhatta Shastri*

---

Edited by

Pandit Jagaddhar Zadoo, M.A., M., O.L., Shastri  
Superintendent Research, and  
Archaeological Department,  
His Highness' Govt.  
J & K. Srinagar.

---

Published under the authority of the Government of  
His Highness Rajarajeshwara Maharajadhiraj  
Sri Maharaja Harisinghji Bahadur  
G.C.S.I., G.C.I.E., K.C.V.O.; LL.D.  
Maharaja of Jammu & Kashmir.

*Printed at  
The Krishna Printing Press,  
Kothi Bagh Srinagar,  
Kashmir.*

A.D. 1947



## BOARD OF EDITORS:-

1. Pt. J. D. Zadoo Shastri, M. A., M. O. L.
2. Dr. S. N. Sharma Shastri, Acharya, D.O.C., etc.
3. Pt. Srikanth Shastri, B. A., H. H.



*(All rights Reserved.)*


*Printed at the:*

KRISHNA PRINTING PRESS SRINAGAR

*Published by:*

PANDIT JAGADDHAR ZADOO SHASTRI  
M. A., M. O. L., H.H.,

*for the Research Department,*  
Jammu & Kashmir Government,  
SRINAGAR.





कश्मीरसंस्कृतग्रन्थावलि:

ग्रन्थाङ्काः—७६, ७७,

बोधपञ्चदशिका ।

परमार्थचर्चा ।

पं० हरभट्टशास्त्रिकृतविवरणोपेने ।

श्रीरजराजेश्वर—महाराजाधिराज—कश्मीरनरेन्द्र


श्रीहरिसिंहजी—बहादुराज्ञया

रिसर्चकार्या तथाध्यक्ष—पण्डितजगद्धरजाह—शास्त्रिणा

कायालक्षस्थेतरसंपादकपण्डितसहायेन

संशोधनादिसंस्करणोत्तरं संपाद्य

श्रीनगरे 'कृष्णा प्रेस' मुद्रणालये मुद्रापयित्वा प्रकाशयमुपनीते ।




कश्मीर—श्रीनगर ।

संवत् २००१

हेस्वी १६४५


( अस्य ग्रन्थस्य मुद्रापणाधिकाराः

प्रोक्तमहाराजवर्यैः स्वायत्तीकृताः सन्ति । )



# श्रीबोधपञ्चदशिका

महामाहेश्वराचार्याभिनवगुप्तपादविरचिता ।



श्रीगणेशाय नमः ॥ श्रीशारदाम्बायै नमः ॥ इह खलु  
शिवाद्वयशासनाम्भोधिपारदृष्ट्वा श्रीमान् महामाहेश्वरोऽभिनवगुप्ताख्य  
आचार्यवरोऽतितीक्ष्णप्रतिभाप्रसादातिशयतोऽवगाहनीयेषु शैवागमेषु केषाञ्चि-  
दनुप्राध्यानां शिष्याणां नतिसौकुमार्यं पर्यालोच्यानायासमेव त्रिकशास्त्रसंप्र-  
दायजिज्ञासूस्तानुपदिदिक्षुः पञ्चदशभिः श्लोकैस्तत्प्रतिबोधनाय शास्त्रार्थमुपनि-  
ब्रूनाति । तत्रादौ नित्योदितसंवित्प्रकाशस्यावभासने प्रमाणव्यापाराभाव-  
इति प्रतिपादयन्नाह--

अनस्तपितभारूपस्तेजसां तमसामपि ।

य एकोऽन्तर्यदन्तश्च तेजांसि च तमांसि च ॥१॥

स्वतन्त्रशिवप्रकाशो हि सर्वभासकः सदोदितो न स्वं प्रकाशयितुं  
प्रकाशान्तरमपेक्षते स्वप्रकाशत्वात्, तस्याऽस्तोदितत्वाभावात्, "सकृद्विभातोऽय-  
मात्मा" इति, "नहि द्रष्टुर्दृष्टेर्विपरिलोपो विद्यतेऽविनाशित्वात्" इति श्रुतेः । ( वृ० आ० ४ । ३ । २३ ) य एकोऽद्वितीयोऽर्कदीनां  
तेजसां प्रमाणादिप्रकाशानां च तथा, मदमूर्त्त्यवस्थारूपाणां तमसां बाह्याप्रकाशा-  
नामन्तरर्गमितत्वान् नदनुप्राणको बहिरपि तस्यैव संवित्प्रकाशस्य सत्त्वात्तदन्तरेव

तान्यर्कादीनां तेजस्तमांसि स्वयत्तामुपयान्ति । नहि भारूपं संवित्प्रकाशं विना  
 किमपि घटादि भावजातं प्रकाशमाननामेति, ते च प्रकाशा अस्तं यान्ति उदयन्ति  
 च । प्रकाशः पुनरस्तोदयानाकलितः प्रमाणानामपि जीवितरूपं मूलप्रमाणं  
 तमर्कादिप्रकाशः कश्चिद्व्यवसायितुं न शक्नोति तस्य प्रकाश्यत्वान् स्वाभासनेऽप्यसम-  
 र्थस्य कथं परं भागयितुं प्रागल्भ्यं, प्रत्युत स्वाभासनेऽपि संवित्प्रकाशमेवापेक्षते  
 न इति स्वप्रकाशत्वादर्कादीनां न एव भागकः । यदुक्तम्-

‘यन्न सूर्यो नवा सोमो नाग्निर्भासयतेऽपि च ॥

नचार्कसोमवल्लीनां तत्प्रकाशाद्विना सहः ॥

किमप्यस्ति निजं किन्तु संविदित्थं प्रकाशते’ । (तं० ३ । ११५)

इति । तथा गीतासु-

‘न तद्भासयते सूर्यो न गशाङ्को न पावकः ।

यद्गत्वा न निवर्तन्ते तद्धाम परमं मम ॥’ (भ० गी० ११। ५६)

अबोधोऽपि न बोध्यमानो बोधाद्विद्यनेऽन्यथा तन्मत्त्वानुपपत्तेरिति स्थित्या खपु-  
 ष्पादेरप्यगन्तो व्यापकत्वादपरिच्छिन्नः संवित्प्रकाशो विध्वत्र निनिरोधावरणं  
 नतद्वैचित्र्यात्मना विजृम्भते इत्येतेन किमपि प्रमाणादि, तत्र सर्वजीवितम्  
 नोपयुज्यते इत्युक्तं भवति ॥ १ ॥

एवं संवित्प्रकाशः प्रकाश्यं प्रमेयं प्रकाशयतीति प्रकाशप्रकाशनीयभावे  
 सिद्धे कथं शिवाद्वयभाव इत्याशंवयाह-

स एव सर्वभूतानां स्वभावः परमेश्वरः ।

भावजातं हि तस्यैव शक्तिरीश्वरतामयी ॥२॥

स एव परमेश्वरः स्वतन्त्रचिद्धनतापरमार्थः सर्वभूतानां समग्राणां  
 शिवादिसकलान्तानां प्रमातृवर्गाणां सकलानां प्रमेयवर्गाणां च उभयेषां प्राज्ञा-  
 हकरूपाणां स्फुरत्तात्मानुत्तरप्रकाशवपुः स्वभावोऽन्यथा



“यत्तत्र नहि विश्रान्तं तन्नभः कुसुमायते । (तं० ८।३)

इतिस्थित्या संवित्प्रकाशाद्विज्ञस्याऽसत्त्वान्न किमपि प्रकाशेत । एतदेव हि परमेश्वर्यमनन्यापेक्षं स्वातन्त्र्यं, यत्तत्तदनियतविश्ववैचित्र्येण स्वेच्छयैव स्वात्म-  
भित्तौ गमुन्मीलनं, तत्रापि नियताकारधारित्वे ऐश्वर्यं विद्यते । यदुक्तमाचार्येणैव

‘अस्थास्यदेकरूपेण वपुषा चेन्महेश्वरः ।

महेश्वरत्वं मंत्रित्वं तदत्यक्ष्यद्वटादिवत् ॥’ (तं० ३।१००)

केवलं वेद्यवेदकत्वरूपस्य व्यवहारस्य मायाभूमौ कल्पितप्रमात्रपेक्षया  
तत्कालिकी व्यवहियमाणाता । यदुक्तमीश्वरप्रत्यभिज्ञायाम्

‘केवलं भिन्नमन्वेद्यदेशकालानुरोधतः ।

ज्ञानस्मृत्यवसायादिन्यवहारोऽनुभूयते’ ॥ (ई० प्र० १।५।२१)

इति । वस्तुतस्तु मन्त्रैवाभिज्ञप्रकाशमयोऽनुत्तरानाख्येयसंवित्स्वभावः परमेश्वर एव  
स्वात्मोच्छन्नतया तत्तद्विश्वभावपरिस्फुरणेन चकास्तीत्यर्थः । एतदेव हेतुद्वारा  
स्पर्शं निरूपयन्नाह भावजातमिति, तस्यैव परमेश्वरस्य हि यस्मादी-  
श्वरतामयो शक्तिरैश्वर्यरूपं स्वातन्त्र्यमेव वाच्यवाचकात्मविश्वपदार्थमर्थ-  
भावजानं भवति, यदुक्तं मङ्गलायाम्

‘शक्तयोऽस्य जगत्कृत्स्नं शक्तिमांस्तु महेश्वरः ।’

इतिनीत्या स्वातन्त्र्यमेव जगदात्मना प्रथत इत्यर्थः । यदुक्तम्

‘बोधो हि बोधरूपत्वादन्तर्नानाकृतीः स्थिताः ।

बहिराभासयत्येव द्राक् सामान्यविशेषतः ॥’ (तं० १।२५७)

इति । तथेश्वरप्रत्यभिज्ञायाम्

‘चिदात्मैव हि देवोऽन्तः स्थितमिच्छावशाद्बहिः ।

योगीव निरुपादानमर्थजातं प्रकाशयेत् ॥ ई० प्र० (१।५।७)

इति । अतश्च स्वैश्वर्यनिर्भरः शिव एवैकस्तथा तथा प्रस्फुरति इत्येकैव संवित्पर-  
मार्थसतोति भावः ॥२॥

नन्वेवं परमेश्वरस्य शक्तये विश्वमिति शक्तिरद्वैतोः परस्परं धर्मधर्मिभावेन  
भेदात् कथमेकेशिवात्मभाव इत्याशङ्क्याह

**शक्तिश्च शक्तिमद्रूपाद् व्यतिरेकं न वाञ्छति ।**

**तादात्म्यमनयोर्नित्यं बहिदाहिकयोरिव ॥३॥**

यथाग्नेस्तच्छक्तेश्च दाहकत्वपाचकत्वप्रकाशकत्वादिविलक्षणया अनयोः स्युर्नगि-  
द्धत्वात्सातत्येन समवेतयोरैकात्म्यमेव न कश्चिद् दाहिकादिस्तच्छक्तिः  
स्वाश्रयं बहिमनादृत्य स्वरूपसत्तां लभते, 'यद्येन विना न तिष्ठेत् तत्तस्मान्न व्यतिरिच्यते'  
इति न्यायादभिज्ञासाम्यात् तादात्म्यमेवावलम्बते । यदुक्तम्

‘मातृकलृप्ते हि भावस्य तत्र तत्र वपुष्यलम् ।

को भेदो वस्तुतो बह्वेर्दधृपकतृत्वयोरिव ॥’ (तं० १।७०)

इति । एवं विश्वभाववैचित्र्यप्रथामयी स्वातन्त्र्यशक्तिः शक्तिमल्लक्षणात् शिवस्वभावाच्च  
व्यतिरेकमिच्छेत् तत्सत्त्वे हि तस्याः स्वरूपविप्रलोपात् स्वरूपविनाशे कार्यसंपाद-  
नशक्तेरनुपपद्यमानत्वाद्विधमिदं न प्रस्फुरेत् प्रस्फुरति च विश्वं तस्मान्निव-  
प्रकाशाभिन्ना स्वातन्त्र्यशक्तिरेव वैद्यवेदकरूपेण विस्फुरति इत्यमुनैवाशयेन शिवसूत्रेषु  
‘चैतन्यमात्मा’ इति भावप्राश्नान्येन निर्देशः । नापि क्रियाभेदात् क्रियावान् भिद्यते  
तास्त्वनवरतं प्रवर्तमानास्वपि कर्तुरेकत्वानपायात् । एवं शक्तीनां बहुत्वेऽपि  
शक्तिभानेकत्वं न व्यभिचरति, तद्बहुत्वस्यापि एकस्यामेव स्वातन्त्र्यशक्तावन्त-  
र्भावान्मुख्या सैव एका शक्तिशक्तिमदव्यतिरेकिणी सर्वत्राभिषिच्यते । यदुक्तम्

‘तस्मात्संवित्त्वमेवैतत्स्वातन्त्र्यं यत्तदप्यलम् ।

विविच्यमानं बह्वीषु पर्यवस्यति शक्तिषु ॥’ (तं० १।६१)

इति । तथा

‘बहुशक्तित्वमप्यस्य तच्छक्त्यैवाऽवियुक्तता ।’ (तं० १।६८)

इति । तथा

‘एक एवास्य धर्मोऽसौ सर्वाक्षेपेण वर्तते ।

तेन स्वातन्त्र्यशक्त्यैव युक्त इत्याञ्जसो विधिः ॥ (तं० १।६७)

इति । एतदेव हृदयं विमर्शः सार इत्यादिशब्दैः परिभाष्यते, इदमेव जडप्रकाशा-  
द्वैलक्षण्यभाषि । यदुक्तं प्रत्यभिज्ञायाम् -

‘स्वभावमवभासस्य विमर्शं विदुरन्यथा ।

प्रकाशोऽर्थोपरक्तोऽपि स्फटिकादिजडोपमः ॥’ (ई० प्र० १।५।१०)

इति । एवं मायाध्वनि दुरपहवत्वाद्वासमानस्यापि भेदस्य आभाससारत्वात् न  
स्वतन्त्रशिवाद्वयभावस्वरुडना इति ॥ ३ ॥

ननु परमेश्वरस्य तत्तद्विश्ववैचित्र्यप्रथने किमुदिश्य प्रवृत्तिः किंच निमित्तं

इत्याशङ्क्याह-

स एव भैरवो देवो जगद्भरणलक्षणः ।

स्वात्मादर्शे समग्रं हि यच्छक्त्या प्रतिबिम्बितम् ॥ ४ ॥

स एव शक्तिमान् स्वतन्त्रोऽनुत्तरभट्टारकः स्वस्वातन्त्र्येणोद्भासितस्य विश्वस्य  
स्वात्मभित्तिसंलग्नतया धारणपोषणस्वभावत्वाद् भैरवो विश्वभरितस्वरूपः

‘अत्रियात्सर्वं रचयति सर्वदो व्यापकोऽखिले ।

इति भैरवशब्दस्य सन्ततोच्चारणाच्छिवः ॥’ (वि० भै० १३०)

इति विज्ञानभैरवोक्तनीत्या, पूर्णहिन्ताचमत्कारनिर्भरभैरवस्वरूपे विश्रमणाद्वा  
विश्वेनापि धार्यमाणः पोष्यमाणश्च सदैव विश्वसमवत्त्वेन प्रस्फुरणोत्, इत्युक्तं जग-  
द्भरणलक्षण इति । भैरवसंविदो हि व्यतिरिक्त्यमानस्यान्यस्याचेत्यमानत्वात् सर्व-  
त्र पारिपूर्णं विश्वभरितस्वभावत्वात् । तस्यैव स्वैश्वर्यघनतामहिम्ना यच्छिवादि-

भूम्यन्तेन तत्त्वभूतभावाद्यात्मना विजृम्भणं तदेव स्वात्मगोपनात्मकीडारसिक-  
स्य देवत्वं, विस्तरतस्तु भैरवदेवशब्दयोर्विर्वरणं श्रीतन्त्रालोके द्रष्टव्यम् । एतदेव  
वधसृष्ट्यादौ परमेश्वरस्य निमित्तं न पुनः प्राणिनां कर्मादि तत्सापेक्षत्वे हि स्वा-  
तन्त्र्यं (न पुनः प्राणिनां कर्मादि तत्सापेक्षत्वे हि स्वातन्त्र्यं) विघटेत्,  
स्वातन्त्र्यमेवानन्दघनतर्कं तदेव घनताऽतिशयप्राप्ता समुच्छलत्त्वभावत्वेन  
तत्तद्विश्ववैचित्र्येण स्फुरति द्योतते सर्वोत्कर्षतयाप्यास्ते । यदुक्तम् -

‘तस्य स्वतन्त्रभावो हि किं किं यन्न विचिन्तयेत् ।

तदुक्तं त्रिशिरःशास्त्रे स बुद्ध इति वेत्ति यः ॥

इति । यच्छक्त्या पराख्यया स्वात्मैव स्वच्छत्वादिना प्रतिबिम्बसहत्वाद् दर्पण-  
स्तस्मिन् समग्रं प्रमातृप्रमेयात्मभावजातमुपादानादिसामग्रीनिरपेक्षत्वेन प्रति-  
बिम्बितं, दर्पणो हि बिम्बसापेक्षः स्वान्तस्तत्तद्रचनावैचित्र्यं धत्ते, एषा पराशक्ति-  
स्तन्निरपेक्षमेव विश्ववैचित्र्यमाभासयतीत्येतदजाड्यस्य विलसितम् । यदाह भट्ट-  
उत्पलदेवः-

‘निरुपादानसंभारमभित्तावेव तन्वते ।

जगच्चित्रं नमस्तस्मै कलाश्लाध्याय शूलिने॥’ (२२।६)

इति । श्रीशक्तिसूत्रेष्वपि -

‘स्वेच्छया स्वभित्तौ विश्वमुन्मीलयति ।’ (श० सू० २)

इति । श्रोमानाचार्योऽपि-

‘अन्तर्विभाति सकलं जगदात्मनीह

यद्वद्विचित्ररचना मकुरान्तराले ।

बोधः पुनर्निजविमर्शनसारयोगा -

द्विश्वं परामृशति नो मकुरस्तथा तु ॥, (तं० सा० ३ आ०)

इति । अणुप्रत्यभिज्ञायामपि-

नाथ त्वया विना बिम्बं स्वच्छे स्वात्मनि दर्शितम् ।

प्रसेनादर्पणेनेव प्रभावाद्भावमण्डलम् ॥ ४ ॥

इति । एवं वैश्वरूप्योल्लासे भेदामर्शनात् कथं भैरवस्याद्वैतत्वं स्मादित्याशङ्क्याह

तस्यैवैषा परा देवी स्वरूपामर्शनोत्सुका ।

पूर्णत्वं सर्वभावेषु यस्या नाल्पं नचाधिकम् ॥ ५ ॥

तस्यैव भैरवात्मनः संवित्प्रकाशस्य एषा वैश्वरूप्येणोल्लासन्ती स्वा-  
तन्त्र्याख्या शक्तियोतनादिक्रीडाशीलत्वाद् देवी स्वात्मनि प्रकाशमेवेति  
विश्वस्यामर्शनावभासाभ्यां परा पूर्णतया स्फुरन्ती तत्रैव दर्पणनगरादिवद्भेदा-  
भेदतया विश्वस्य परामर्शनादत्यन्तं भेदेनापि मायाप्रमातृचित्तेन विमर्शनात् परा  
परादिसंज्ञामवाप्तापि स्वरूपस्यामर्शने स्वातन्त्र्यात् तत्तद्भावजातं स्वात्ममयमेवेति  
विश्वार्हभावचमत्कृता उत्सुका स्वात्मानमेव तयातथा परात्प्रभृतीत्युक्त्वेन  
प्रवृत्ता, एवं त्रिधाप्यामर्शने व्यतिरिक्तभावौन्मुख्यविरहात्पारिपूर्ण्योदनपेति  
स्वस्वातन्त्र्येण स्वमेव स्वात्मनागृह्णाति । यदुक्तं प्रत्यभिज्ञायाम्

‘स्वातन्त्र्यामुक्तमात्मानं स्वातन्त्र्यादद्वयात्मनः ।

प्रभुरीशादिसङ्कल्पैर्निर्माय व्यवहारयेत् ॥’ (ई० प्र० १।५।१६)

इति स्थित्या द्वैतोल्लासेऽपि नाद्वैतहानिरिति । अत एव यस्याः सर्वभावेषु  
साकल्येन विश्ववर्तिषु नीलसुखादिषु पदार्थेषु पूर्णत्वमखण्डं पारिपूर्ण्यं तच्च  
नाल्पं नचाधिकं भावानामुदयप्रलययोः संविदो न्यूनाधिक्याभावात् रुद्रचैत्रादि-  
प्रमातृष्वपि चितो न्यूनाधिकतया विशेषाभावोत्पूर्णत्वं न हीयते । यदुक्तं ब्रह्मदर्शने

‘यैव चिद्गनाभोगभूषणे व्योम्नि भास्करे ।

धराविवरकोषस्थे सैव चित्कीटकोदरे ॥’

इति । यथा प्रदेशाकाशानां महाकाशादनतिरिक्ता वृत्तिरेवं नीलादिप्रकाशानां  
महाणो बृहत्त्वेन बृंहकृतया च तदनधिकवृत्तित्वमिति ॥ ५ ॥

अत एवाभिमानि कृत्यानि करोति परमेश्वरो न भेदमयानीत्याह

एष देवोऽनया देव्या नित्यं क्रीडारसोत्सुकः ।

विचित्रान् सृष्टिमंहारान् विधत्ते युगपद्विभुः ॥ ६ ॥

एष प्रत्यभिज्ञापदमारूढो द्योतनादिलक्षणश्रिदेवोऽनयोक्तलक्षणया परा-  
वाकरूपया विश्वोत्थासनादिक्रीडाशीलत्वाद् देव्या देवसम्बन्धिन्या वा तत्समवाय-  
धर्मिण्या सह नित्यमविरतं तत्तद्भूमिकाविजृम्भणोऽपि अव्युच्छिन्नत्वात् सदो-  
दितायां क्रीडायां पञ्चकृत्यात्मिकायां यो रसोऽभिज्ञावस्तत्रोत्सुको निरपेक्षं प्रसह्य  
तत्र प्रवर्तमानः । यदुक्तम्

‘सदा सृष्टिविनीदाय सदा स्थितिसुखासिने ।

सदा त्रिभुवनाहारवृत्ताय स्वामिने नमः ॥ (उ०स्तो० २२।६)

इति । तथा

‘प्रतिक्षणमविश्रान्तस्त्रैलोक्यं कल्पनाशतैः ।

कल्पयन्नपि कोऽप्येको निर्विकल्पो जयत्यजः ॥ (स्त० चि० ११२)

इति । तच्च क्रीडनं विचित्रम् तथाहि पराभूमौ प्रकाशघनतामयानां भावा-  
नामविच्छिन्नावभासादिना सदोदितमेव पञ्चकृत्यविधायित्वं, पश्यन्त्यां चोद्भ-  
विष्यतामिदन्तावभासानामहन्तारसोद्रेकतया तत्रापि स्वाङ्गकल्पत्वेन मेदासूत्रणां  
विजृम्भयितस्तद्भूमिकामापन्नस्य तादृशमेव कृत्यकारित्वम्, मन्त्राणां पुनरस्फु-  
टतयाभासमानानां भावानामहन्तायामेवेदन्ताप्रधान्योद्रेचणात् तादृशमे-  
वास्फुटकल्पं कृत्यम्, संकोचकाष्टायां तु मायीयप्रमातृतायामपि सर्वथा स्वात्मवि-  
स्मृतौ तादृशमेव भेदैकसारं कृत्यम्, तत्रापि प्रमातृप्रकाशमन्तरेण नीलादीना-

मप्रतिष्ठत्वात् तत्कृत्यं प्रकाशमयमेव परिज्ञाय च यत्पुनः स्वरूपशाभप्रत्यापत्त्या-  
ऽणुभावात्स्वात्मनो विमुक्तिरित्यागमेषु परिगीयते इति, अत एवाह विचित्रानिति ।  
नच ब्रह्मादिविजितशक्त्या संकुचितत्वाजितमेव तदन्यतरत्कर्तुं शक्नुयादित्य-  
भिप्रेत्याह — सृष्टिसंहारानिति बहुवचनं कृत्यान्तराणामुपलक्षणार्थम् ।  
तेन सृष्टिस्थितिसंहारपिधानानुग्रहान् विधत्ते करोति । कालादिकृतोऽत्र न  
कश्चिज्जितम इत्याह — युगपदिति अक्रमेण, अकालकलिते परमेश्वरे  
तत्कमाभावात्, विभुरिति देशाद्यवच्छेदशून्यत्वे हेतुः अत एवाक्रमेणैव  
विचित्रास्वेतास्ववस्थासु विचित्राणां सृष्टिसंहाराणां कर्तृत्वमविच्छिन्नम् । अथ  
च कलिषत्प्रमातर्यपि सदैव सर्गादिविनोदासक्तः परमेश्वरः स्वस्वातन्त्र्यमाहात्म्येन  
करणेश्वरीचक्रं समुल्लास्य पर्यान्दोलनक्रोडया निखिलं प्रमेयजातं सृष्टिकाल्याद्युपा-  
हणेन प्रोक्तासयन् परिपाठ्या क्रमेण वा कालसङ्घर्षणीधाम्नि विश्रम्य स्वात्मविभ्रान्ति-  
रूपपूर्णाहंपरामर्शचमत्कारधामासादयति एवमेव भूयोभूयः क्रीडारसौत्सुक्येन  
विचित्रसृष्ट्यादिकारित्वं परिशीलयतीति सहृदयसंवेद्यमेतत्तन्मुखादवगन्तव्यम् । गृही-  
तपशुभूमिकस्य शिवस्य एतदेवाभिज्ञानं यदाह श्रीचमराजः — 'तथापि तद् व्यञ्ज-  
त्यानि करोति' इति । अतः सर्वमिदं स्वातन्त्र्यस्यैव विसर्जितमिति ॥६॥

तदाह-

अतिदुर्घटकारित्वमस्यानुत्तरमेव यत् ।

एतदेव स्वतन्त्रत्वमैश्वर्यं बोधरूपता ॥७॥

एवमस्य स्वातन्त्र्यशालिनः परमेश्वरस्य यदेवाभिज्ञस्य प्रकाशक्येनावस्थितस्य  
प्राणप्राहकात्मनो विश्वस्येदन्ताभावेनाहन्ताधिक्येन सदाशिवे ईषत्स्फुटीभावेनेश्वरे  
समेष्टतुलापुटन्यायेन शुद्धविद्यायां भेदैकप्राणोऽशुद्धाध्वनि अत्यन्तभेदेन स्वस्मा-  
द्बहिरवभासर्त्तं यदपि भासितस्यापि पुनरभेदेन स्वात्मनि प्रकाशधने निमज्जनं नामा-  
नुत्तरमनाश्रितादिभ्योऽपि अत्युत्कृष्टमतिदुर्घटकारित्वमेतदेव स्वतन्त्रत्वं स्वाच्छन्दा-  
सर्वशक्तिकोटीकारि तत्रैव शक्त्यन्तराण्यन्तर्भूय तन्मुखप्रेषित्वात् सदाचेष्ट्या-

एवैव, अत एव स्वातन्त्र्यमेव मुख्यमैश्वर्यं देनानुत्तरानन्दाद्युद्भूयकमेण विसर्गपर्य-  
न्तेन यामलप्रसरेण वा मातृकोमालिनीभावमेत्य तत्तद्विचित्रवाच्यवाचकात्मना  
बोधरूप्येण प्रस्फुरणम् । यदुक्तम् -

‘तस्मादनुत्तरो देवः स्वाच्छन्दानुत्तरत्वतः ।

विसर्गशक्तियुक्तत्वात् संपन्नो विश्वरूपकः ॥’

इति । अस्वतन्त्रस्य हि अनीश्वरतया विश्वमुद्भाविष्यतुमसामर्थ्यात् विश्वविसर्गे तथा

‘पञ्चविधकृत्यकारित्वे च स्वातन्त्र्यस्यैव मुख्यनिमित्तत्वात् । यदुक्तं प्रत्यभिज्ञायाम-

‘चितिः प्रत्यवमर्शात्मा परावाक्स्वरसोदिता ।

स्वातन्त्र्यमेतन्मुख्यं तदैश्वर्यं परमात्मनः ॥

सा स्फुरत्ता महासत्ता देशकालाविशेषिणी ।

सैषा सारतया प्रोक्ता हृदयं परमेष्ठिनः ॥, ई० प्र० (१।५।१३)

इति । ऐश्वर्यमायस्यापरिच्छिन्नमेव, परिच्छेदे हि ब्रह्मविष्णवादिवर्जितैकतरकार्ये

व्याप्रियमाणत्वादनीश्वरत्वमेव, एवैव बोधरूपता जडप्रकाशादेदैश्वर्यापा-

दकत्वाद्दिमर्शमर्थं बोधरूपत्वम् । यदुक्तं श्रीप्रत्यभिज्ञायाम् -

‘आत्मात एव चैतन्यं चित्क्रिया चितिकर्तृता ।

तात्पर्येणोदितस्तेन जडात्स हि विलक्षणः ॥, ई० प्र० (१।५।१२)

इति । अन्यथा स्वातन्त्र्यविकलस्य बोधस्य विज्ञानाकलषदबोधरूपत्वान्मलाका-

न्तत्वं दुर्वारं स्यादिति ॥७॥

ननु किं नाम बोधरूपत्वं यदबोधाद्विलक्षित्याशङ्क्य तल्लक्षणं निरूपयन्नाह-

परिच्छिन्नप्रकाशत्वं जडस्य किल लक्षणम् ।

जडाद्विलक्षणो बोधो यतो न परिमीयते ॥८॥

जडप्रकाशस्य स्वप्रकाशस्वभावत्वाभावात् स्वात्मानमप्यवभासयितुं सामर्थ्यं नास्ति



का कथा परस्य प्रकाशने, तत्रानेलभूकत्वाद्वोधस्वभावाधिरोहणानुपपत्तिः । जडो हि किल देशकालाकारविशेषितो बोधेन परिच्छिद्यते प्रतियोगिव्यवच्छेदेन अघटाद्व्यवच्छिन्नो घट इवातद्व्यपोहनपूर्वतदध्यवसायजीविततामाश्रयतीति इत्येतज्जडस्य लक्षणम् तच्च प्रमात्राश्रयं ममेदं भातीति जीवन्तं प्रमातारमाश्रित्यैव घटादयः परिस्फुरन्ति नैव तेषां निजं किमपि प्रकाशमानत्वम् कल्पितस्यापि प्रमातुर्जडैकशरणत्वात् तत्पक्षपातित्वम् तस्मात्संविन्मयप्रमातयैव परिमीयमानस्य जडप्रकाशस्य प्रतिष्ठानम् तद्वैलक्षणेन हि बोधो देशादिविशेषानाकलितत्वेन परिच्छेदपदवीमनारुढो नैव परिमीयते । देशादेः परिच्छेदकस्यापि प्रकाशस्वभावाद् व्यतिरिक्ताव्यतिरिक्तविकल्पोपहतत्वात् । नापि बोधव्यतिरिक्तस्य प्रमात्रन्तरस्यासत्वात् तेन क्रियमाणस्य अतद्व्यपोहनस्याभावेनाहमात्मिकाबोधविश्रान्तिर्विकल्पास्पदमियादिति प्रकाशविश्रान्तिरसाकेड्तीर्त्तयादि अत्र जडाद्वैलक्षण्यं बोध्यम् । यदुक्तम् -

‘प्रकाशस्यात्मविश्रान्तिरहम्भावो हि कीर्तितः ।

उक्ता सैव च विश्रान्तिः सर्वापेक्षानिरोधतः ॥

स्वातन्त्र्यमथ कर्तृत्वं मुख्यमोक्षरतापि च (अज०प्र०सि०२३)

इति । एतदेव बोधस्य स्वप्रकाशत्वं यत् स्वयं भासमानः परमपि भासयन् स्वस्वा-

तन्त्र्यात्म्यमपाचमत्करोति परमपि स्वाहन्तासंरम्भात्प्रकाशयतीति ॥८॥

स्वातन्त्र्यावभासिताः सृष्ट्यादयोऽपि न भिन्नविषया इत्याह -

एवमस्य स्वतन्त्रस्य निजशक्त्युपभेदिनः ।

स्वात्मगाः सृष्टिसंहाराः स्वरूपत्वेन संस्थिताः ॥९॥

एवमयं परमेश्वरः स्वतन्त्रो निजया स्वाभिज्ञया स्वसमवेतत्वात् शक्त्या स्वातन्त्र्येण विश्वसिद्धान्तात्मकेन भेदमुपगच्छति अनाश्रितशिवादारभ्य सकलान्तप्रमातृवर्गपर्यन्तं पाञ्चदश्यादिभेदेन तदद्वैतरूपप्रमेयभेदेनापि जडाजडात्मावभेदमापद्यते ।

अर्थाच्छक्तिरेव तत्तद्भावमण्डलरूपेणोल्लसन्ती विविधवाच्यवाचकतां भजते शक्तिमान्पुनः सर्वस्य स्वातन्त्र्यसारत्वादेक एवाच्युतप्राच्यस्वरूपः केवलं परस्परलोलीभावं प्राप्तानां शक्तीनां भासनोपरजनादिभिरापाततो भेदोपभेदित्वमिव याति, न पुनस्तस्य सङ्कोचावभासममात्रं विनान्यत्परिणामविवर्तादि संभवितुमर्हति । परिणामविवर्तादेस्तु रूपान्तरतदन्यथाभावत्वे बोधस्वभावं प्रति तद्विरुद्धाप्रकाशत्वं प्रसज्यते । तत्प्रसक्तावपि विश्वस्यान्धतमसप्रख्यत्वात् व्यवहारविप्रलोपः स्यादिति । तत्रेयति भेदपरिग्रहे परमेश्वरस्य पूर्णाहन्ताद्भू-  
मत्कारसारविश्वमयत्वाद्विश्वगताः सृष्टिसंहाराः स्वात्मगाः स्वाभिन्नाः, पञ्चविध-  
कृत्यानामुपलक्षणमेतत् शिवपदे प्रकाशैक्येन स्थितत्वात्स्वरूपत्वे न स्वोक्तकल्पताय ।  
संस्थिताः । अर्वाक्पदेऽपि श्रीकण्ठाघोरभट्टारकादिभिः क्रियमाणस्य सर्गादेः  
संवित्प्रकाशादबहिरवस्थितत्वात् तन्मयत्वमेवेति तत्रापि न मनागपि विभेद-  
कलनाया विषयीभवन्तीति, यदुक्तम् —

..... प्रकाश एवास्ति स्वात्मनः स्वपरात्मभिः ।

इति ॥६॥

नन्वित्थं सर्वतः स्वस्वातन्त्र्यस्य विलसितत्वे कथमणूनां बन्धो भवतीत्या-  
शङ्क्य युग्मेनाह —

तेषु वैचित्र्यमत्यन्तमूर्ध्वधस्तिर्यगेव यत् ।

भुवनानि तदंशाश्च सुखदुःखमतिश्च या ॥१०॥

यदेतस्यापरिज्ञानं तत्स्वातन्त्र्यं हि वर्णितम् ।

स एव खलु संसारो मूढानां यो विभीषकः ॥११॥

तेषु सर्गादिषु पञ्चविधकृत्येषु अपरादिशक्त्युत्थासादुद्दर्पणनगरा-  
दिवद्भेदाभेदपरामर्शतो भेदैकमयत्वपरामर्शनाच्चात्यन्तं यद्वैचित्र्यं यद्वा क्रमो-  
माभ्यां विश्वत्र यत्सर्गादिवैचित्र्यं, क्रमो हि नियत्यधीनः परमेश्वरस्य स्वतन्त्रत्वा-  
ज्जित्तिशक्तिमुखप्रेक्षित्वाभावाच्च कापि परिपाटी अपेक्ष्यते । अत एव स  
स्वेच्छयैव क्रमेणाक्रमेण वा करोतीत्यर्थः । यच्चैव ऊर्ध्वधस्तिर्यकतत्सञ्चि-

वेशविशिष्टानि सर्गादिगोचराणि भुवनानि कालाग्न्यादेरनाशितान्तमष्टादशा-  
धिकशतसंख्यानि संचेपेणागमेष्वाप्रातानि । यदुक्तं श्रीपूर्वशास्त्रे-

‘एवं तु सर्वतत्त्वेषु शतमष्टादशोत्तरम् ।

भुवनानां परिज्ञेयं संक्षेपान्नतु विस्तरात् ॥

इति विस्तरेण तु भुवनानामानन्त्यमेव यच्च तदंशा भुवनानामनेके पुरादि-  
विभागाः, तथा तत्तद्भुवनाद्यधिष्ठातृशृणामुपासनाभिः तत्तत्सालोक्याद्यवाप्तेर्निय-  
तकालं तरीयैश्वर्योपभोगपरिसमाप्तौ तदूर्ध्वभुवनेशपदप्राप्तिः तत्रापि तदैश्वर्यादिसुखा-  
नुभवः आगमोक्तशुभाचरणाद्यसेवनाच्चाधो निरयपाते अनैश्वर्याद्याक्रान्तेर्दुर्गति-  
केशानुभवः, इत्थं च या तेषु सुखदुःखमतिर्येन शुभाशुभकर्मसेवनात्  
कर्मानुरूपं तत्र तत्र संसरणम् । संवित्प्रकाश एव स्वस्वातन्त्र्यमाहात्म्या-  
तिशयान्मूर्तिवैचित्र्येण देशाध्वानमुन्मीलयति, स एव भुवनतत्त्वकलारमवाच्यं,  
तत्र मुख्यं वाच्यं भुवनानि तत्त्वकलयोस्तदन्तर्भावात् । भुवनादीन्यपि परमेश्वराच्च  
व्यतिरिक्तानि, तथात्वेऽप्रकाशयमानत्वात्तत्त्वानुपत्तिः तस्मात्संविदेव तथा तथा  
बहिः प्रस्फुरतीति । यदुक्तम्-

‘मूर्तिवैचित्र्यतो देशक्रममाभासयत्यसौ ।

इति । तथा—

‘आश्यानं चिद्भ्रसस्यौवं साकारत्वमुपागतम् ।

जगद्रूपतया वन्दे प्रत्यक्षं भैरवं वपुः ॥’

इति । तथा—

‘अध्वा समस्त एवायं चिन्मात्रे संप्रतिष्ठितः ।

यत्तत्र नहि विश्रान्तं तन्नभःकुसुमायते ॥ (तं० ८३)

इति च ॥११॥

यदेतस्य भुवनतदंशादेस्तत्त्वाद्यन्तराणामुपलक्षणीभूतस्यापरिज्ञानं स्वा-  
तन्त्र्यमेव भुवनाद्यात्मना प्रसरति . एतदित्येतस्याप्रत्यभिज्ञानं तद्विपरीतदुःखा-  
द्याकुलितबन्धपरिदृष्टिः तद्धि स्वातन्त्र्यमतिदुर्घटकारित्वसंपादनसामर्थ्यं वर्णितम्  
यदुक्तम् —

‘अनावृते स्वरूपेऽपि यदात्माच्छादनं विभोः ।

सैव माया यतो मेद एतोवान्विश्ववृत्तिकः ॥’ [तं ४ । ११]

तथा च परमार्थसारे—

‘परमं यत्स्वातन्त्र्यं दुर्घटसंपादनं महेशस्य ।

देवी मायाशक्तिः स्वात्मावरणं शिवस्यैतत् ॥’

इति । स एव खलु जडानां मायामोहितानां संसारो यो विभीषको रज्जुभु-  
जङ्गमवन्मरणादित्रासजननः । अयं भावः, यथा भ्रान्त्या विकल्पकल्पितेऽर्थशून्ये  
वस्तुनि रौद्राद्याकृतिसंभावनया भीषणीयमाकारविशेषं समुल्लिख्यानर्थकारिणीं  
तदर्थक्रियां धत्ते, एवमेव स्वस्वातन्त्र्यापरिज्ञानादणुतामापन्नः स्वात्मा वर्णाश्र-  
मजात्याद्यभिमानेन निबध्यते, प्रबुद्धा हि स्वात्ममयं विश्वमन्तर्बहीरूपतया प्र-  
त्यभिज्ञानानां संसारान्मुच्यन्ते नच तदपरिज्ञाने किमपि स्वात्मगोपनासतत्त्व-  
क्रीडां विना कारणमुत्पश्यामः, तथातथा निगूहितपरमार्थत्वेन यन्महेश्वरस्य  
प्रसरद्रूपत्वं तदपि तस्य स्वातन्त्र्यमेव । इयं हि विमर्शलता विश्वसिद्ध्यया  
प्रसरन्ती कमेण वाच्यवाचकात्मषडच्चात्मना पल्लविताज्ञानां बन्धयित्रीत्यर्थः ।

यदाह स्पन्दे —

‘सेयं क्रियात्मिका शक्तिः शिवस्य पशुवर्तिनी ।

बन्धयित्री स्वमार्गस्था ज्ञाता सिद्धयुपपादिका ॥’

इति ॥ ११ ॥

ननु स्वातन्त्र्यप्रत्यभिज्ञानं संसाराच्च विरतिः कथमणोर्भवतीत्याशङ्क्य

युगलकेनाह -

तत्प्रसादरसादेव गुर्वागमत एव वा ।

शोखाद्वा परमेशस्य यस्मात्कस्मादुपागतम् ॥१२॥

यत्तत्त्वस्य परिज्ञानं स मोक्षः परमेशतः ।

तत्पूर्णत्वं प्रबुद्धानां जीवन्मुक्तिश्च सा स्मृता ॥१३॥

विश्वमयतदुत्तोर्यस्वस्वरूपे प्रत्यभिज्ञातुं किमपि तपःपूजाक्रमादि न प्रगल्भते, तस्य मायीयत्वेनान्धतमसप्रख्यत्वादमार्यायं संवित्प्रकाशं प्रकाशयितु-  
मसामर्थ्यात् । स्वात्मोपलब्धौ तपोवैराग्याद्यपेक्षायामपि तत्संपत्तेः कारणान्तरमन्वे-  
ष्टव्यं, तत्रापि कारणान्तरमित्यनेवस्थापातस्तथा च स्वातन्त्र्यं हीनं भवेत्  
तस्मात्परमेश्वरः स्वेच्छयेव विश्वकीडामुद्दिभासयिषुः स्वशक्त्या तिरोधानाख्यया  
स्वात्मानं तिरोधाय पुनरपि तयैवानुग्रहाख्यया प्रत्यभिज्ञाय स्वमुद्देष्टयते  
तच्चोद्बुधत्वं परशक्तिपातवशात्प्रतिभाप्रसादनपूर्वं स्वात्मशिवताप्रत्यभिज्ञानं शक्तिपा-  
तवैचित्र्याद्बहुधा भवति इत्याशयेन शक्तिपातकार्याख्ये निरुपयन्नाह-तद्विति, कश्चित्ती-  
व्ररशक्तिपात-पवित्रितहृदयः सिद्धयोगिनीदर्शनचरुभोजनादिनानुपायपथेन स्वात्मानं  
प्रत्यभिजानातीति । यदुक्तं तन्त्रालोके -

‘सिद्धानां योगिनीनां च दर्शनं चरुभोजनम् ।

कथनं संक्रमः शोस्त्रे साधनं गुरुसेवनम् ॥

इत्याद्यो निरुपायस्य संक्षोपोऽयं वरानने ।, इति

अत एवोक्तम्—‘तत्प्रसादरसादेव’ इति एवशब्दः कारणान्तरं निर-  
यते । प्रसादो हि संविन्नैर्मध्येन सकृदेव भैरवीयपरप्रतिभोन्मज्जनं तत्र  
पौनःपुन्येनोपापपरिशीलनाभावात् । यदुक्तं तन्त्रालोके -

‘उपायैर्न शिवो भाति भान्ति ते तत्प्रसादतः ।

स एवाहं स्वप्रकाशो भासे विश्वस्वरूपकः ॥

इत्याकर्ण्य गुरोर्वाक्यं सकृत्केचन निश्चितः ।

विना भूयोऽनुसन्धानं भान्ति संविन्मयाः स्थिताः, ॥

इति । तथा कश्चित्तीव्रशक्तिपातानुग्रहीतो गुरुमुखादागमार्थं विज्ञाय अकि-  
ञ्चिन्तकत्वादिशांभवोपायक्रमेण परतत्त्वाभिज्ञतामेतीत्यत उक्तम्—  
'गुरोर्गमत् एव वा, इति । गुरुणोपदिष्टं प्रतिबोधक्रममाश्रित्य विश्ववैचित्र्यस्य  
चित्प्रतिबिम्बत्वेन परामर्शनादित्यर्थः । यदुक्तम् -

‘इत्थं विश्वमिदं नाथे भैरवीये चिदम्बरे ।

प्रतिबिम्बमलं स्वच्छे न स्वल्पन्यप्रसादतः ॥’ (तं० ३।६५)

इति । तथा कश्चित्सतर्कादिसहकृतेन पारमेशशास्त्रेण शाक्तपरिपात्र्या  
प्रत्यभिज्ञां प्राप्नोति । तदुक्तम् —

‘यस्य स्वतोऽयं सत्तर्कः सर्वत्रैवाधिकारवान् ।

अभिषिक्तः स्वसंवित्तिदेवीभिर्दीक्षितश्च सः ॥’ (तं० ४।४२)

इति । अतः ‘शास्त्राद्वा परमेशस्य’ इत्युक्तम् । अधरदर्शनानि परिहृत्य  
पारमेशं त्रिकादिशासनमवलम्ब्य इत्यर्थः । यदुक्तम्—

‘स समस्तं हि शास्त्रार्थं सत्तकादेव मन्यते ।

शुद्धविद्या हि तन्नास्ति सत्यं यद्यन्न भासयेत् ॥’ (४।४४)

इति । तथा मन्दशक्तिपातवान् कश्चिदुच्चारकरणाध्यानादिना आणवोपायक्रमेण  
ऊर्ध्वोर्ध्वोपानाधिरुद्धेऽनुत्तरपदविश्रान्तिं यातीत्यत आह - ‘यस्मात्कस्मादुपागत-  
मिति’ यं कंचित् स्थूलं ध्यानकरणाद्युपायमाश्रित्य उपागतं प्राप्तमित्यर्थः,  
येनैषां निर्व्युत्थानं सदोदितसमावेशो जायते । इत्थं यदनुत्तरसंवित्तत्त्वस्य  
परिज्ञानं विश्वपरिपूर्णहंभावचमत्कारोत्थासेन स्वस्वातन्त्र्याभिव्यक्तिः स एव  
मोक्षः, नतु देवाद्यवच्छिन्न-स्थानान्तरप्राप्तिः । यदाहाचार्यः —

‘मोक्षस्य नैव किञ्चिद्धामास्ति नचापि गमनमन्यत्र ।

अज्ञानग्रन्थिभिदा स्वशक्त्यभिव्यक्तता मोक्षः’ ॥ (प०सा०६०)

इति । सैव परमेशता तत्तद्विश्वात्मना प्रस्फुरद्रूपत्वं पारमेश्वर्यमभिन्नप्रकाश-  
मयं नतु भेदमयाणिमासिद्धयः । तदेव पूर्णाहन्ताविमर्शमयबोधशालिनां प्रबु-  
द्धानां पूर्णत्वं विश्वभरितस्वभावत्वं सैव देहप्राणादि धारयतां जीवतां प्रमा-  
तृणां मुक्तिः जीवच्छिन्नावस्था शास्त्रेषु स्मृतेति ॥१२-१३॥

एवं बन्धमोक्षकल्पनापि कल्पितैवेत्याह—

एतौ बन्धविमोक्षौ च परमेशस्वरूपतः ।

न भिद्येते न भेदो हि तत्त्वतः परमेश्वरे ॥१४॥

एतौ समनन्तरोक्तलक्षणौ बन्धमोक्षौ च परमेश्वरेच्छामात्रकल्पितत्वात् परमे-  
शस्वरूपतः संवित्स्वातन्त्र्यान्न भिद्येते भिन्नतया स्थितिं न यातः, तद्व्य-  
तिरिक्तत्वेऽसंवेद्यमानत्वाच्च प्रस्फुरेतामित्यर्थः । यतः स्वेच्छयैव स्वात्मप्रच्छा-  
दनक्रीडारसिकत्वान्महेश्वरो विश्वनाथ्यक्रीडाप्रदर्शनाभिप्रायेण अन्तरात्परज्ञे  
तत्तद्भूमिकाग्रहणं विदधत् विभावानुभावादिभिर्यज्जितैः सात्त्विकभावादि-  
गृहचरितैस्तत्तत्स्थायिभावैः समुन्मिषितामलौकिंकरसचमत्कृतिमास्वादयतीत्ये-  
तद्वास्तवार्थाभिज्ञानविरहादपराभिः शक्तिभिः प्रमुषितपरमार्थानां बन्धाभिमानो  
जायते, अनुग्रहभाजनानां तु चिद्धनसंवित्स्वातन्त्र्यमेवान्तर्बहिर्विश्वोक्ता-  
सेन प्रस्फुरतीत्यभिज्ञातवतां अघोरात्मना शक्तिचक्रेण स्वाभिन्नं प्रकाशघनात्म  
विश्वं प्रदर्शयता लब्धपरमार्थनिधीनां मोक्षाभिमान इत्युभयमिदं भगवान् स्वा-  
च्छन्द्येन विजृम्भयति । अतस्तच्छक्तिमयत्वात् तस्मान्न भिन्नमेतदिति ता-  
त्पर्यं हेतुवचनेन द्रढयति, न भेद इति, हि यस्मात्तत्त्वतः परमार्थत आत्मनि  
परमेश्वरे भेदो नास्ति सर्वस्य प्रकाशसारपरमार्थत्वेनायुमात्रमपि भेदकलनाया

असंभवात् तस्मात्पूर्णहंभावचमत्कारोद्भेकात् पूर्णं पूर्णं विजृम्भमाणं नापूर्णं  
किमपि बन्धमोहादिकलनेति सर्वमनवयम् । यदुक्तम्—

‘संसारोऽस्ति न तत्त्वतस्तनुभृतां बन्धस्य वार्तेव का

बन्धो यस्य न जातु तस्य वितथा मुक्तस्य मुक्तिक्रिया ।

मिथ्यामोहकृदेव रज्जुभुजगच्छायापिशोचभ्रमो

मा किञ्चित्पुण्यं मा गृहाण विहर स्वस्थो यथावत्स्थितः ॥’

इति ॥१४॥

एवं परमार्थाभिज्ञानां जीवदवस्थायामेव समाश्वासदायिनीं पारमेश्वर्यरसनिर्भरां  
तत्समापत्तिमासादयितुमभ्युपायमाह -

इत्थमिच्छाकलाज्ञानशक्तिशूलाभ्युजाश्रितः ।

भैरवः सर्वभावानां स्वभावः परिशील्यते ॥१५॥

इत्थमुक्तपरामर्शनेन सर्वभावानामन्तर्बहिर्वर्तिनां नीलसुखादीनां स्वभावः

प्रकाशत्मा भैरवो विश्वभरितस्वभावत्वात् पूर्णः स्वतन्त्रशिवप्रकाशः  
परिशील्यते परामृश्यते । स्वात्मन्येव चिदाकाशे विश्वमस्म्यवभासयन्  
सद्यः विश्वात्मक इति प्रथया भैरवात्मतेत्युच्यते भैरवीयो संबिदेव हि  
बहिरन्तस्तत्तद्भावाद्यात्मना चकास्ति यत्किञ्चित्करणेत्थरीभिराभास्यते त्सर्वं  
स्वात्मैव स्वात्मानं स्वातन्त्र्यात्पराभ्युपगच्छति न व्यतिरिक्तमिति यावत् यदुक्तं  
मीश्वरप्रत्यभिज्ञायाम् -

‘स्वात्मैव स्वात्माना पूर्णा भावा भान्त्यमितस्य तु ।’

इति । कीदृश इत्याह - इच्छेति, कलेति, क्रियाशक्तिः इच्छाज्ञानक्रियाशक्तयः

एवारात्रयसाम्याद्भुलं तत्र यन्मतस्योदरीमतादिप्रसिद्ध्या सङ्गोचविकास-

धर्मशालि पदममौन्मनसं पदं तदाश्रितस्तदुत्तीर्णतया भासमान इत्यर्थः



अथच विश्वस्य संवित्प्रकाशादनतिरिक्ततया स्थितिं प्रदर्शयितुं श्रीपराबी-  
जस्याप्युदयः प्रोक्तः, तत्र स्वभाव इत्यनेनामृतबीजस्योद्धारः कृतः तस्या-  
नन्वकत्वादुच्चारणमशक्यमित्यतः अस्मिन्नुद्देशे धाम्निः स्फुटीभूतत्रिशक्तिके ।  
इत्युक्त्या इच्छाकलेत्यनेन शूलबीजोद्धारः । भरणधूमनस्वभावत्वादभैरव  
इत्यनेन बहिरन्तारूपतया दिव्या विसर्गस्योद्धारः । सर्वभावानामित्यनेनास्य  
व्याप्तिरुक्ता । यदुक्तं सालिनीविजये—

‘सार्णेनागडत्रये व्याप्तं त्रिशूलेन चतुर्थकम् ।

सर्वातीतं त्रिसर्गेण पराया व्याप्तिरिष्यते ॥’

इति ।

‘तथाहि सदिदं ब्रह्ममूलं मायागडसंज्ञितम् ।

इच्छाज्ञानक्रियारोहं विना नैव सदुच्यते ॥

तच्छक्तित्रितयारोहाद् भैरवीये चिदम्बरे ।

विसृज्यते हि तत्तस्माद्बहिर्वाथ विसृज्यते ॥ ,

इति च । एवंव्याप्तिके पराबीजे निरन्तराम्यासकरणात्पारमेश्वरसमावेशा-  
दैश्वर्यसिद्धिरिति विश्वसिद्धिकारणैतद्वीजपरामर्शनात्करणस्य कटाक्षेण प्रदर्शनं  
सूचितवानाचार्यः ॥१५॥

इदानीमाचार्यः स्वनामकीर्तनाच्छास्त्रार्थं प्रत्यभिमुखीकरणादुपसंहरति-

सुकुमारमतीन् शिष्यान्प्रबोधयितुमञ्जसा ।

इमेऽभिनवगुप्तेन श्लोकाः पञ्चदशोदिताः ॥१६॥

इति बोधपञ्चदशिका समाप्ता ॥

सुकुमारमतयो मन्दशक्तिपातवन्तः, अञ्जसं सुखेन स्पष्टमन्यत् ॥१६॥

यां बोधपञ्चदशिकां मतिमान्द्यभाजां  
सम्बोधनाय निबबन्ध गुरुः सुरम्याम् ।  
माहेश्वरोऽभिनवगुप्त इतीड्यनामा

तत्र व्यधाद्व्यवरणं हरभट्टशास्त्री ॥

भूनन्दनन्दवेदेऽब्दे (४६६०) लौकिके फाल्गुनेवदि ।

एकादश्यां तिथौ शास्त्री हरो विवरणं व्यधात् ॥

इति श्रीमहामाहेश्वराचार्यवर्य - श्रीमदभिनवगुप्तविरचितायां बोधपञ्चदशिकायां

पं० हरभट्टशास्त्रिकृतं विवरणं समाप्तम् ॥

श्रीशिवार्पणमस्तु ॥

